



**MQABBA**

# **IL-PJAN TA' HIDMA 2012-14**

<b>WERREJ</b>	<b>PAGNA</b>
<b>1.0. INTRODUZZJONI U ANALIŻI TAS-SITWAZZJONI</b>	<b>2</b>
<b>2.0. L-ISTQARRIJA TAL-MISSJONI U L-VALURI</b>	<b>3</b>
<b>3.0. L-GHANIJIET, IR-RIŻULTATI MISTENNIJA U L-ISTQARRIJA</b>	<b>7</b>
<b>4.0. ANALIŻI TAL-HIDMA TAL-KUNSILL</b>	<b>13</b>
<b>5.0. IT-TBASSIR DWAR IL-FINANZI U R-RENDIMENT</b>	<b>16</b>
<b>6.0. L-IŻVILUPP KAPITALI</b>	<b>19</b>

## 1.0. INTRODUZZJONI U ANALIŻI TAS-SITWAZZJONI

F'dawn is-sentejn li għandna quddiemna, il-kunsill Lokali tal-Imqabba, apparti l-impenji ta' kull jum li għandu u l-kuntratti li jehtieg jiehu hsieb, irid jahseb ukoll fuq l-elezzjoni li jrid jgħaddi minnha fis-sena 2013. Dan peress li bir-riforma, din il-legiżlatura, li bħalissa qiegħdin fl-aħħar sena tagħha, ittwallet b'sentejn, biex hekk tidhol fiċ-ċiklu li l-elezzjoni tibda ssir kull erba' snin mis-sena 2013 'il quddiem.

F'dawn l-aħħar snin, l-investment tagħna, bi shab finanzjarju anke mal-Gvern u l-programmi tal-Unjoni Ewropea, tfajna harsitna u l-attenzjoni kollha tagħna fuq l-infrastruttura ġenerali, speċjalment it-toroq u l-postijiet tar-rikreazzjoni. L-Imqabba għalkemm raħal żgħir, jilqa' fih 107 bejn toroq u sqaqien li 33 minnhom kienu jehtiegu bdil tas-sistema tal-ilma, uħud mill-bankini u wiċċ ġdid ta' tarmak. Il-kwalita' inferjuri li kienu waslu fiha, bdiet tagħmilha mpossibbli li bħala Kunsill nibqgħu inhallsu għal manteniment tagħhom kull ftit xhur u għalhekk hadna deċizjoni li nagħmlu programm ta' bini mill-ġdid tagħhom. L-analiżi inizjali wasslet biex is-somma li konna nehtiegu kienet ser tqarreb is-€600,000, xi haġa li l-Kunsill tagħna ma seta' jffinanzja qatt. Hemm fejn flimkien mal-Gvern, dhalna fi proġett pilota li min naha tiegħu poġġa €300,000 għad-dispozizzjoni ta' dan il-proġett. F'dawn il-ftit xhur li għandna quddiemna qed nanticipaw li nlestu t-toroq mifthiema kollha.

Fil-preżent għaddej b'ritmu tajjeb ukoll proġett marbut mal-miżura 313, iffinanzjat 85% minnu mill-Unjoni Ewropea u l-15% li jifdal inkluz il-VAT, ser jiġu koperti mill-Gvern Ċentrali. Dan il-proġett jilqa' fih Heritage Trail fil-lokalita' tagħna li jinkludi fih il-katakombi li għandna fi Pjazza Ġublew tad-Djamanti u ġnien li hemm viċin li għandu jservi ta' post ta' rikreazzjoni għar-residenti Mqabbini iżda wkoll għat-turisti li jiġu jżuru u jagħmlu din ir-rotta.

Dawn u l-hafna xogħol lest li rnexxielna nwettqu f'dawn l-aħħar erba' snin ser jgħin hafna biex fil-legiżlatura li jmiss, il-kunsill jkun aktar komdu jahdem fuq oqsma oħra speċjalment fejn jidhlu il-bżonnijiet ġodda tal-familji tagħna. Kunsill ġdid għandu jara li l-bżonnijiet dejjem jinbidlu li jehtiegu jkunu aġġornati fil-lokal tagħna wkoll, ikunu l-priorita' tiegħu. Huwa fatt li l-popolazzjoni dejjem tikber fost l-anzjani trid tkun indirizzata u mogħtija kull attenzjoni. Magħhom jitlob li l-kura lejn l-anzjani u postijiet attrezzati tajjeb għalihom għandhom ukoll jidhlu fil-programm ta' hidma. It-tfal, innanniet li reġġu qed irabbu, din id-darba 'l ulied uliedhom, il-kunsill li jmiss irid ikun pro-attiv għalihom ukoll, fejn jidhlu il-hin tal-ġurnata, kif iqattawh u x' tagħlim hemm bżonn biex ngħinuhom jgħixu din ir-realta' ġdida.

Nemmen li l-qasam edukattiv irid ikun pilastru ieħor fil-legiżlatura li jmiss u l-investment fir-riżorsi għalih irid jiżdied. Bħalu jrid jikber l-uffiċċju tal-*customer care* ġewwa l-uffiċċji tal-Kunsill. Huwa fatt li ċ-ċittadin sar wisq impenjat biex għal kull bżonn li jkollu speċjalment fejn jidhlu bżonnijiet soċjali jrid jivvjagġa għal raħal jew belt oħra. Għalhekk il-*one-stop-shop*, għalkemm bdiet tagħti mill-frott tagħha, ser ikun meħtieġ li tilqa' aktar fiha servizzi sabiex il-lokalita' tagħna tkun tista' toffrihom liċ-ċittadini mqabbini.

L-aħħar u mhux l-inqas, fis-sentejn li ġejjin il-kunsill tagħna jrid jiftaħ aktar kif iwassal l-informazzjoni għand in-nies, kemm dawk lokali u oħran. L-użu tas-sistemi tal-informatika jridu jiżdiedu u magħhom jiżdied it-tagħlim għalihom. L-*internet*, *l-email*, *facebook* u l-hafna kuntatti virtwali li huwa eżistenti illum irid ikun parti mill-ghodda tagħna biex nibqgħu viċin in-nies, hekk li nagħrfuhom b'kull inizjattiva, tibdil u kull haġa li tista' taffettwa l-hajja tagħhom in *real time*

Jiena nawgura li l-legiżlatura li jmiss li propju ser tkun f'dawn is-sentejn li għandna quddiemna, tkompli thares l-interessi tal-lokalita' kollha, u timplimenta l-bżonnijiet li jkunu meħtieġa fl-inqas żmien possibbli, hekk li hadd ma jinqata' lura jew jithalla barra mill-iżvilupp li jkun qed isehh madwaru.

Noel Galea

Sindku

## 2.0. L-ISTQARRIJA TAL-MISSJONI U L-VALURI

### 2.1. L-ISTQARRIJA TAL-MISSJONI

Inwettqu s-servizzi u nonoraw ir-responsabilitajiet li jgħorru d-delegi afdati lilna mill-Gvern Ċentrali u mill-Imqabbin li eleggiew 'l dan il-Kunsill, bl-aktar mod effikaċi, bl-anqas ħela ta' riżorsi possibbli, fil-parametri tal-liġi, bil-limitazzjonijiet ta' fondi vvutati lilna kull sena skond kif jipprovdni l-Att tal-Kunsilli Lokali.

### 2.2. IL-VALURI

Il-valuri li jhaddan il-Kunsill tagħna huma dawn:

**2.2.1. L-Ilmenti** li jikkonċernaw il-lokalita' ta' l-Imqabba, madwar mitejn fis-sena, speċjalment dawk li jittrattaw ix-xogholijiet statutorji tal-Kunsill, jingħataw l-importanza li tixhirqilhom halli nsolvu minnhom l-akbar ammont, fl-iqsar hin. L-ilmenti huma l-polz tar-residenti u minnhom wiehed ikollu ideja fuq kif inhu sejjer (jiġifieri l-*performance*) il-Kunsill b' mod ġenerali.

**2.2.2. Diskussjoni** oġġettiva dwar dak kollu li jikkonċerna l-lokalita' tagħna bħal kuntratti, ilmenti, proposti, xogħol li jkun qiegħed isir mil-Gvern Ċentrali speċjalment fir-raħal tagħna u dak kollu li jkun elenkat mill-korrispondenza kollha (li nircievu u nibagħtu), minn seduta għall-oħra. Fejn tinhass il-ħtieġa, il-Kunsill jinforma b'avviżi fid-djar u jikkomunika permezz ta' laqgħat pubbliċi, *notice board*, *web site* u *l-e-mail*.

**2.2.3. It-trasparenza** fil-proċeduri ta' hrug ta' l-offerti (*tenders*) u stimi (*quotations*) hija vitali biex tinbena fiduċja fina fost il-pubbliku. Il-kunfidenzjalita' u t-trasparenza tinzamm sa l-aħħar (*adjudication stage*) u d-deċiżjoni tal-Kunsill issir pubblika meta tkun tidher fin-*notice board* u wkoll esebita fis-sit elettroniku tal-Kunsill. B'dan il-mod inkabbru l-fiduċja taċ-ċittadin, b'referenza speċjali għall-fornituri tagħna. Illum il-ġurnata dawn l-avviżi qed jidhru fis-sit elettroniku għal aktar aċċessibilita' minn kulhadd.

**2.2.4. L-Aċċessibilita' tal-Minuti** tas-seduti tal-Kunsill fi żmien jumejn minn mindu jkunu approvati, għall-użu ta' l-għaqdiet tar-raħal, entitajiet u persuni oħra, speċjalment mis-Socjetajiet Mużikali fuq is-sit elettroniku tal-Kunsill, hija pedina mportanti għat-trasparenza, u wkoll biex l-attivitatijiet li jkunu qed jiġu mhejjija ma jahbtux flimkien. Dan qed isir billi l-minuti jkunu disponibbli u aċċessibbli għal kulhadd, halli dawk kollha konċernati jkun jafu x'qed isir fir-raħal tagħna. Dawn ikunu jistgħu jinqraw minn bosta nies u minn kull min hu nteressat, mill-kumditat' ta' daru stess permezz tal-*web site* u *e-mails* li jintbagħtu.

**2.2.5. Nidħlu bhala siehba ma' Kunsilli Lokali oħra** biex inkunu aktar *cost-effective* fil-hrug ta' offerti halli ma jkunx hemm duplikazzjoni tax-xogħol u hafna mix-xogħol amministrattiv jinqasam bejn is-Segretarji Eżekuttivi tal-lokalitajiet. Issa ilna għal diversi snin noħorġu offerti komuni fosthom dak tal-ġbir ta' l-iskart li preżentement qiegħed bi shab mal-Kunsill Lokali ta' Hal Safi. Qieghdin imsieħba fir-Regjun tan-Nofs-in-nhar ma numru kbir ta' Kunsilli Lokali oħra u x-xogħol jirrigwardja l-infurzar tal-liġijiet kif ukoll l-illuminazzjoni tat-toroq.

**2.2.6. Nippreservaw, inżommu u ntejbu dak kollu li huwa pubbliku**, storiku, ta' nteress naturali, kulturali u fuq kollox li jagħtina l-identita' tagħna bhala raħal. Ma' dan irridu nżidu l-uniku riżorsa naturali li tinsab f'Malta, u li tinstab f'ammonti konsiderevoli fl-Imqabba – il-Ġebbla tal-Franka. Il-Kunsill għandu jibqat jkabbar l-għarfien u jippromwovi is-sbuhija ta' dan ir-riżors li issa huwa limitatissimu, għall-ġid

ta' l-industrija tal-kostruzzjoni u fl-ahhar mill-ahhar tal-pajjiż kollu. Dan qed naghmluh bil-fatti peress saħansitra b' monument ta' natura kapitali sostanzjali li sar fl-Imqabba, sar bil-gebla tal-franka u hafna mit-*tokens* tal-Kunsill Lokali Mqabba li rregala matul dan l-ahhar snin, kienu skolpiti mill-gebla tal-franka mill-bravu zagħżuġh Imqabbi, is-Sur Anthony Farrugia. Għandna nibqgħu nagħtu pariri siewja f' dak li hu żvilupp bħalma għamilna fil-Pjan Lokali għan-Nofs in-Nhar ta' Malta u dwar skemi ta' reklamazzjoni ta' barrieri estinti li hemm il-possibilita' li jimtlew bl-iskart magħruf ahjar bhala *Construction and Demolition Waste (C&D Waste)*. Dan diġa qed naghmluh billi nkunu prezenti fil-*Board Meetings* li jiġu organizzati mill-*MEPA* kull meta jkun hemm proposta f' dan is-sens, kif ukoll il-*Public Hearings*.

- 2.2.7. Nippromwovu t-turiżmu** billi nqajmu kuxjenza pubblika inter/nazzjonali dwar l-apprezzament u l-htieġa tar-restawr ta' bini u monumenti storiċi. Sibna li l-proġett ta' restawr li sar fuq medda ta' snin mill-Kunsill Lokali Mqabba, fuq l-Isptar il-Qadim, fuq l-istatwa ta' San Franġisk u fuq is-salib tal-ħaġar fil-Pjazza tar-raħal; kif ukoll dak li sar permezz ta' l-ġħajnuna ta' dak iż-żmien il-Ministeru tar-Riżorsi u Infrastruttura fuq il-Kappelli ta' Santa Katerina, San Bazilju u San Mikiel, kienu pass fid-direzzjoni t-tajba biex nilhqu l-miri tagħna. Jinhtieġ li naħdmu aktar f' dan il-qasam speċjalment fuq il-kappelli, niċeċ u torrijiet li għandna mar-raħal kollu u li jinhtieġu restawr. Permezz tal-haddiema tal-IPSL irnexxielna nirrestawraw parti kbira mill-binja tal-Kunsill.
- 2.2.8. Il-Konsultazzjoni** diretta ma' periti u esperti (*Contract Manager*) mqabba mill-Kunsill, ma' Dipartimenti tal-Gvern, korporazzjonijiet, awtoritajiet u entitajiet oħra Governattivi, hija pedina oħra mportanti għas-suċċess fit-twertieq tal-ħidma tagħna. Permezz ta' dan ix-xogħol hekk mil-qrib ma' Ministeri u Dipartimenti oħra, nistgħu nużaw ir-riżorsi kollha tagħna fil-milja tagħhom. Din il-konsultazzjoni kienet predominanti fil-każ ta' bosta proġetti bħal dak ta' kostruzzjoni ta' Ġnien Tfal ir-Raħal fejn ikkollaborajna mil-qrib mal-Gvern Ċentrali għall-ġid komuni tar-raħal tagħna. Konsultazzjoni oħra kienet importanti fil-każ ta' l-immanigjar tat-traffiku fi Triq Valletta fil-proġett tal-kisi mill-ġdid tat-triq, kif ukoll fil-proġett ta' Triq tas-Sejba fejn kien hemm *public private partnership*. Issa wkoll ninsabu f' fażi mportanti fejn bil-kollaborazzjoni tal-Gvern Ċentrali se nixxu bit-tarmak it-toroq kollha tar-raħal fi proġett pilota.
- 2.2.9. Is-Servizz kontinwu ta' l-infurzar tal-liġijiet b'risq il-komunita'** kollha. Aktar dixxiplina fit-toroq speċjalment fis-sewqan u l-parkeġġ kif ukoll ir-responsabbiltajiet tal-*pedestrian*, aktar ma jmur, aktar dejjem qed jinħass, grazzi għal sistemi moderni ta' hłasijiet ta' kontravenzjonijiet bil-ħidma tar-Reġjun u l-Gwardjani Lokali. F' dan il-qasam qed titwettaq dak propost fir-riforma fejn lir-rwol tal-*Joint Committees* issa spioċa u x-xogħol jqed isir mir-Reġjuni – fil-każ tagħna dak tan-Nofs-in-Nhar.
- 2.2.10. Ma' dawn irridu nsemmu x-xogħlijiet anċillari bħalma huma l-permess tal-Gwardjan** mal-kuntratturi sabiex jagħlaq triq temporanjament minħabba użu ta' *crane* jew makkinarju goff iehor, kif ukoll id-diversi permessi bħalma huma dawk ta' l-*iskips*, *kiosks*, xogħlijiet ta' thaffir ta' trinek fit-toroq, kif ukoll l-applikazzjonijiet sabiex jingħalqu t-toroq minn Gwardjani Lokali minħabba xogħol privat li jkun jinhtieġ li jsir.
- 2.2.11. Nissieħbu mal-Gvern Ċentrali** fil-politika ta' l-*e-government* billi nippromwovu u nassistu persuni li jkunu jridu jirrikorru għal applikazzjonijiet *on-line* fuq il-*portal* tal-Gvern. Servizzi oħra offruti mill-uffiċċju tagħna huma dawk tal-faċilita' ta' l-*internet* mill-*Internet Centre* tal-Kunsill. Qed nibqgħu inżommu ruħna aġġornati fil-politika

tal-Gvern għaliex minn żmien għal żmien il-portal *thesmartisland* qed tkun pedina importanti biex l-ICT tkun aktar aċċessibbli minn kulhadd.

- 2.2.12. Inzommu lir-residenti nfurmati** permezz ta' pubblikazzjoni fil-forma ta' fuljett (*newsletter*) issa kull xahrejn billi jitqassam f'kull dar fejn ninkludu rendikonti finanzjarji. Servizzi ta' tagħrif importanti ta' natura ġeografika, storika u antika ohra huma dawk li toffri l-*web-site* speċjalment għall-istudenti li jkunu qed iwettqu xi proġett fl-istudju tagħhom.
- 2.2.13. Nagħmlu l-parti tagħna f'dik li hija hidma soċjali** favur l-anzjani u l-batuti billi nipprovdur tilqim kontra l-mard ta' l-influwenza, noffru haġġiet edukattivi soċjo kulturali u divertenti. Dawn il-haġġiet qed ikunu aktar popolari mal-persuni tat-terza eta'. Nishqu hafna li dawn il-haġġiet ikollhom bixra edukattiva halli jservu bhala mezz ta' tagħlim.
- 2.2.14.** Inkunu ċentru ta' servizzi *one-stop-shop* biex il-pubbliku jevita li joqghod jinqala' minn daru u jaħli żmien prezżjuż biex jinqeda. Jekk hu possibbli billi jagħmel użu ta' l-*Information Communications Technology*. Dan qed nagħmluh biex inkunu konformi mal-Politika tal-Gvern Ċentrali. Huwa mportanti li nkomplu nimxu fuq il-pjanijiet li għandu għalina l-Gvern Ċentrali halli nedukaw 'il-poplu u l-Qasma Diġitali ma tkunx daqshekk fonda fostna.
- 2.2.15.** Indaħħlu l-politika li '**nagħtu l-massimu mir-rizorsi limitati**' li għandna. Dan qed ngħiduh mhux biss mill-att finanzjarju iżda wkoll rigward ir-rizorsi umani li huma l-aqwa assi tal-Kunsill Lokali. Dan jghodd mhux biss għal dawk il-haddiema li jkunu fl-uffiċċju, iżda wkoll għall-haddiema li huma assenjati magħna bhala dawk ta' l-*Industrial Projects Services Ltd. (IPSL)* u dak tal-*Community Works Scheme*, skema mhaddma mill-Korporazzjoni tax-Xogħol u t-Tahriġ. Dawn il-haddiema huma persuni bi snajjiet speċjalizzati (tal-IPSL imharrġa fuq il-hadid li ġejjin mit-Tarżna ta' Malta) wara li kien sar l-eżerċizzju tar-ristrutturar fl-istess azjenda. Il-Kunsill qed juża dawn il-haddiema f'xogħlijiet ta' manutenzjoni. Dawn qed jagħtu kontribut siewi hafna billi qed ikunu flessibbli kemm jistgħu f'hidmiethom.
- 2.2.16. Inkunu Ċentru ta' Tagħlim.** Matul dawn l-aħħar snin, iċ-Ċentru tal-Kultura l-Isptar il-Qadim qeda żewġ irwoli mportanti. L-ewwel wiehed hu li jkun post ta' wirjiet kulturali mhux biss dawk imtella' mill-Kunsill, iżda wkoll dawk oriġinati minn xi entita', soċjeta', eċċ. It-tieni rwol li qeda dan il-post kien li saru diversi korsijiet ta' tagħlim. Dawn kienu fit-tagħlim bażiku tal-Lingwa Maltija u Ngliza, fid-dixxiplina tal-*Karate*, tal-*Arti*, fid-*Drama* u tagħlim fl-użu tal-*Computer*. Dan kien possibbli bl-involvement ta' kumpaniji privati u dipartimenti tal-gvern bhalma huma d-Dipartiment ta' l-Edukazzjoni.

### 3.0. L-GHANIJIET, IR-RIZULTATI MISTENNIJA U L-ISTQARRIJA

#### 3.1. OĠĠETTIVI GHAL QASIR ŻMIEN U RIŻULTATI MISTENNIJA (2012)

##### L-GHANIJIET

*Kisi ta' Toroq (mhux godda)*

*Dixxiplina*

*Librerija Lokali*

##### IR-RIZULTATI MISTENNIJA

Ix-xogħolijiet ta' tqegħid ta' *mains* godda ta' l-ilma u l-*house connections* godda għad-djar kumplimentari bit-tqegħid ta' *earth electrodes* f'kull dar jassigura xogħol li jrendi għal tul ta' snin. Dan jgħodd għax-xogħol li se jsir fil-futur, ta' kisi ta' toroq bit-*tarmac* bil-Gvern Ċentrali jallokalna fondi speċifikament għal dan il-għan. Il-korporazzjonijiet fosthom dik tas-Servizzi ta' l-Ilma (WSC), qed jikkollaboraw f'dan il-qasam billi jagħmlu tajjeb għall-materjal filwaqt li l-Kunsill jidhol għall-hlasijiet tal-fattura (x-xogħol).

Bl-introduzzjoni tal-Gwardjani Lokali, naqsu l-abbużi ta' ksur ta' liġijiet tat-traffiku u kontravvenzjonijiet ta' skart (*litter*). Tinħass ukoll aktar dixxiplina fit-toroq tagħna, minkejja li l-operat tal-Gwardjani għadu kontroversjali fost il-poplu li kien dara l-laxkezza ta' l-imghoddi. Mis-sena 2004, il-Gwardjani Lokali inghatalhom l-inkarigu li jagħmlu l-iskizz li jkun mehtieg meta jkun hemm xi kollużjoni stradali. Dan ma japplikax f'każ li jkun hemm involut xi persuna li tkun tinhtieg assistenza medika (feruta) u jew issir hsara f'terzi. L-iskizz u r-rapport jgħaddi elettronikament lill-kumpaniji ta' l-assikurazzjoni. F'każ li l-liċenzja u d-dokumenti ta' l-assikurazzjoni ma jkunux fil-pussess tas-sewwieq involut dawn jintbagħtu permezz ta' *fax* lill-Kumpanija tal-Gwardjani Lokali mil-Kunsill Lokali Mqabba.

Mill-2006 'l hawn il-Gwardjani Lokali daħlu responsabbli mid-dixxiplina ambjentali fit-toroq urbani. Nittamaw li b'hekk inkunu qed intaffu xi ftit mill-ispejjeż dejjem telghin tat-tindif, ninkoragġixxu akar is-separazzjoni ta' l-iskart u fuq kollox ikollna r-raħal tagħna aktar nadif.

Qed ingawdu mil-faċilita' tal-kompjuterizzazzjoni offruta lil-lokalita' tagħna propju fil-Librerija Lokali ta' l-Imqabba. Fuq kollox hemm interess sabiħ fis-self ta' kotba li jkunu disponibbli f'libreriji lokali oħra. Minn informazzjoni li għandu l-Kunsill jirriżulta li s-self ta' kotba żdied grazzi għas-sieghat żejda li qed jagħmel tajjeb għalihom il-Kunsill bil-ftuh tal-librerija darbtejn oħra fil-gimgha. Permezz ta' donazzjonijiet li rnexxielu jakkwista l-Kunsill,

irnexxielna nkabbru l-kollezzjoni tal-kotba li huma disponibbli għal pubbliku fuq l-ixkafef tal-librerija li issa tinsab fl-Iskola tal-Imqabba anke wkoll għall-użu tal-istudenti.

#### *E-Government*

Qed isir xogħol ta' titjib fuq is-servizzi eżistenti li qed jingħataw mill-Kunsill Lokali f'dak kollu li għandu x'jaqsam ma' servizzi offruti mid-Dipartimenti tal-Gvern. Infatti il-Gvern hu kommess li jgħolli l-kwalita' tal-hajja tal-Maltin billi jisfrutta t-teknoloġija ta' l-informatika u l-komunikazzjoni fis-sens wiesgħa tagħha biex isahħah l-ekonomija, jikkreja l-impjiegi, jassigura ekwita' soċjali u jiżviluppa l-edukazzjoni. Il-Kunsill tagħna bi hsiebu jkun minn ta' quddiem biex ma jibqax lura minn dak li hu ta' gid għall-poplu Mqabbi.

Fis-snin li għaddew rajna kif wiehed jista' jagħmel l-ilment, jistaqsi għal aktar informazzjoni dwaru u jagħmel suggeriment 24 siegħa kuljum, 7 ijiem fil-gimgha permezz ta' l-*internet*. Dan sar fl-isfond ta' l-inawgurar ta' servizzi oħra ta' hlasijiet taċ-ċitazzjonijiet *on-line*. Tejjibda l-aċċess bl-introduzzjoni ta' WI-FI fl-inħawi tal-bini municiċipali, Binja Sptar il-Qadim kif ukoll fi Ġnien Tfal ir-Rahal.

#### *Użu ta' l-Isptar il-Qadim*

Dwar dan il-fond, l-isfidi huma kif se nagħmlu aktar użu tajjeb minn dan il-fond. Dan il-fond qed iservi ta' post fejn fih jiġu mgħallma diversi ħiliet akkademiċi, dawk fl-artiġġjanat, arti u snajja. Qed iservi wkoll fejn fih jinżammu esebizzjonijiet temporanji bħal pittura, skultura kif ukoll fih qed jilqa' persuni f'laqgħat u *workshops* li jsiru spiss, fosthom il-Laqgħa Pubblika Annwali tal-Kunsill Lokali, iljieli Maltin fejn kellna l-okkazjoni nipromwovu l-ikel malti wkoll qed isiru popolari mar-residenti. L-aktar attivitajiet tal-massa kienu dawk bit-twaqqif ta' presepju ħaj kif ukoll wirjiet marbuta mal-Ġimgha Mqaddsa bl-involvement tas-soċjetajiet tal-banda.

#### *Parteċipazzjoni aktar mill-Pubbliku*

Il-hidma volontarja għandha tingħata l-importanza mhux biss mill-kunsillieri li jaħdmu wkoll b'mod volontarju, iżda wkoll mill-pubbliku li għandu jirrikonoxxi dan il-fatt u jipparteċipa f'Kumitati tal-Kunsilli u f'laqgħat pubbliċi. Nafu li hawn riżorsi kbar u bħal dejjem, irridu nagħrfu kif se nisfruttawhom għall-gid tal-komunita' tagħna lkoll.

#### *Kultura u Wirt Storiku*

Qed nitolbu sabiex jinfetħ il-Katakombi tal-Mentna sabiex kull min hu nteressat, ikun jista' jżuru. Irridu nsibu l-mezzi ħalli dan il-post uniku jitgawda mill-pubbliku. Be hsiebna naħdmu ħalli postijiet oħra storiċi jkunu aktar milħuqa mill-pubbliku. Dawn huma l-Kappelli ta' Santa

Katerina, dik ta' San Bażilju u San Mikiel. Napprezzaw hafna il-fatt li dik tad-Duluri qed tkun miftuha kull jum għall-adorazzjoni Ewkaristika u fl-istess hin biex titgawda aktar.

#### *Edukazzjoni u Awareness*

Jibqgħu jsiru korsijiet ta' tagħlim, bħalma saru fl-użu tal-*computer*, ganutell, parċmina, monasteru, *parental skills tat-tpengija* u dak ta' l-ewwel għajjnuna (*first aid*). Għandna nkomplu ninvolvu l-privat halli ninkoraggixxu 'l kulhadd jagħti sehmu fit-tagħlim bħalma kien l-esperiment li rnexxa fit-tagħlim tal-*computer* fil-lokalita' tagħna stess.

#### *Tiswijiet u Manutenzjoni ta' Lampi tat-Toroq*

Dan qed isir b'koperazzjoni ma' Kunsilli Lokali oħra permezz ta' kuntratt komuni fejn dhalna għad-delega tal-manutenzjoni tal-lampi tat-toroq. Dan qed isir biex tonqos il-biża' speċjalment fost l-anzjani, noffru aktar sigurta' fit-toroq għall-*pedestrians* u s-sewwieqa u fuq kollox jitjeb *ir-response time* halli jkun hemm inqas dewmien fit-tiswijiet tal-lampi tat-toroq. Nistgħu ngħidu li din kienet devoluzzjoni esperimentali li rnexxiet ukoll fuq bażi lokali issa afdana f'idejn ir-Reġjun tan-Nofs-in-Nhar biex toktor is-sigurta'.

#### *Hlas ta' Liċenzji u Kirjiet tal-Gvern*

Tajna sehemna fid-devoluzzjoni ta' liċenzji oħra inkluż dawk tal-hwienet. Dawn il-liċenzji jithallsu mill-Muniċipju stess u jikkonsistu f'dawk il-liċenzji magħrufa bħal tal-*hawkers* li huma pagabbli lid-Dipartiment tal-Kummerċ. Ma rridux ninsew il-liċenzji l-oħra pagabbli lill-Awtorita' Maltija tat-Turiżmu (għal bars) u l-Awtorita' Maltija tat-Trasport (taxis). Dawn qabel kienu jiġu amministrati mill-Kummissarju tal-Pulizija. Hlasijiet oħra li qed isiru mill-Uffiċċju Muniċipali huma dawk dovuti lill-Kummissarju ta' l-Artijiet għal kirjiet u qbiela li għandu l-Gvern. Aktar ma l-pubbliku jsir jaf b'dawn is-servizzi, hu maħsub li aktar se jagħmel użu minnhom mill-uffiċċju tagħna, għall-kumdata' tiegħu.

#### *Soluzzjoni għall-ilma tax-xita li jingabar fit-toroq*

Il-Kunsill qed ihabrek biex isiru xogholijiet ta' *flood relief*. L-insistenza tal-Kunsill dwar il-bini ta' ġibjun addizzjonali fl-inhawi tal-*Housing Estate* se tibqa' ssir minkejja kull diffikulta' finanzjarja li jista' jkun hemm minn naħa tal-Korporazzjoni għas-Servizzi ta' l-Ilma (WSC). Dan għaliex huwa inutli li tinvesti f'*culverts* bħalma qed nagħmlu, meta m'hemmx fejn jitwassal dan l-ilma. Fis-snin li għaddew imxejna pass 'il quddiem billi l-Gvern Ċentrali ikkoreġa zball billi wettaq sistema ta' kanali taħt Triq il-Konvoj ta' Santa Marija biex johroġ l-ilma ta' Sqaq l-Isptar għall-ġibjun. Madankollu toroq li fl-imghoddi kienu meqjusa bħala postijiet li jzomm hafna ilma fihom bħal Triq il-Parroċċa u



Triq San Bażilju, dawn ma baqghux bil-problema wara li l-Kunsill daħal għax-xogħol tal-kisi mil-ġdid. L-ippjanar minn qabel hu vitali biex jiġu eliminati dawn il-problemi. Sadanittant kollox huwa mhejji mill-Gvern Ċentrali sabiex jinbena ġibjun żgħir iehor biex jilqa' l-ilma tax-xita ta' toroq li issa nbnew. Dawn huma Triq Ġanni Darmanin, Triq Xandru Farrugia, Triq Monsinjur Alfons Caruana u Triq il-Franka, Triq il-Ħajt tal-Matla u Triq Dun Anġlu Mallia.

#### *Użu aħjar mill-barriera tal-Mithna*

Proġett pilota, fuq bażi reġjonali ġie mfassal mill-Periti tal-Kunsill b'kollaborazzjoni ma' l-għalliema u t-tfal ta' l-Iskola Primarja Mqabba biex l-ambjent jiġi kkonvertit f'*field work area*. Mingħajr ma jkun hemm interventi diretti fuq l-ambjent biex ma jkunx hemm disturb fuq il-flora u l-fawna. Dan il-post se jkun sit fejn jistgħu jithawlu aktar sigar u jsir studju ambjentali minn studenti ta' l-iskejjel tar-reġjun. Dan il-post jinhtieg fondi kbar biex jiġi reklamat, iżda żgur li art ta' qies bħal dan mhux ta' min tibqa' mitluqa meta faċilment tista' tintuża għall-ġid ta' kulhadd speċjalment għal skop edukattiv.

Għal dan il-ghan, il-Kunsill qed jagħmel hiltu kollha u be hsiebu japplika għal fondi speċjali mill-Unjoni Ewropeja biex jitwettag il-proġett.

#### *Taħriġ*

B'aktar taħriġ speċjalment dak immirat lejn l-impjegati, il-Kunsill ikun qed jibbenefika minn taħrif dwar is-sistemi li juża fix-xogħol tal-gurnata u biex ikollu aktar kontroll fil-finanzi. Dan is-sugġett hafna drabi jkun il-qofol tad-diskussjoni dwar l-andament tal-operat tal-Kunsill. Bla dubju ta' xejn il-kunsillieri wkoll għandhom bżonn aktar taħlim halli jaslu għal deċiżjonijiet għaqlija mibnija fuq taħrif empiriku. Il-Kunsill japprezza hafna l-impenn tal-partiti politiċi f'dan il-qasam sabiex kulhadd jibqa' aġġornat biex b'hekk namministraw tajjeb dak kollu li għandna disponibbli, bl-akbar responsabbiltà'.

#### *Professjonalita' f'Xogħolna*

Bl-użu tajjeb ta' professjonisti bħalma huma periti, *quantity surveyors*, *legal advisors*, *accountant* u oħrajn, inkunu nistgħu nipplanaw aħjar u nilhqu t-*targets* taġna bl-aktar mod effettiv.

#### *Proġett tal-Mentna*

Nittamaw li matul l-2012 se nkunu qed naraw proġett iehor lest għal ġid tal-Imqabbin. Dan hu proġett li se jattira it-turiżmu permezz ta' Heritage Trail li giet żviluppata fit-territorju taġna. Il-proġett iffinanzjat mill-Unjoni Ewropeja se jkun jinvolvi il-bini ta' Ċentru tal-Viżitaturi li se jinbena fil-fond fejn kien hemm ġnien żgħir għal mistrieħ li kien konstruwit diversi

snin ilu minn Monsinjur Alfons Caruana. Dan jinsab biswit tliet oqbra maghrufa ahjar bhala l-Katakombi tal-Mentna.

### 3.0. L-GHANIJIET, IR-RIŻULTATI MISTENNIJA U L-ISTQARRIJA

#### 3.2. L-ISTRATEĠIJI

Il-Kunsill minn żmien għal żmien iħoss li għandu jirrevedi l-istrateġiji tiegħu. Dan għaliex l-Infurmazzjoni Teknologika (*I.T.*) qed tevolvi b'ritmu mgħagġel u qed tidhol mentalita' aktar matura fost il-pubbliku u l-kuntratturi. Ta' min jirrikonoxxi l-fatt li qed jikbru l-opportunitajiet b'tekniki godda fix-xogħol. Huwa fatt ta' nkoraggiment kbir, li s-soċjeta' tinteressaha u jimpurtaha minn dak kollu li jkun qed jiġri madwarha, fosthom il-bżonnijiet tal-persuni, anke dawk anqas ixxurtjati minnha u bi problemi soċjali. Jimpurtaha wkoll mill-ambjent, il-post li qed tghix fih, il-girien u fuq kollox il-hidma tal-Kunsill Lokali Mqabba.

#### L-ISTRATEĠIJI WŻATI HUMA DAWN:

- 3.2.1** Innaqsu l-ilmenti billi ninvolvu l-pubbliku fit-tfassil tal-pjanijiet (*planning stages*) speċjalment meta jkun qed jtfasslu l-Estimi Finanzjarji. B'hekk nevitaw konfronti diretti li m'huma tajbin għal hadd, u nkunu qed nippjanaw b'vizjoni fejn ikunu jistgħu jiġu identifikati problemi minn qabel.
- 3.2.1** Inzommu t-trasparenza biex toktor il-fiduċja fina tal-kuntratturi, pubbliku u kull min ikollu x'jaqsam magħna, fix-xogħol Muniċipali.
- 3.2.2** Insahħu t-*team work* biex tinholoq aktar għaqda fost il-Kunsillieri, impjegati, il-haddiema ta' l-IPSL, *Community Works Scheme*, *Works Managers*, Ko-ordinaturi, membri tas-Sotto Kumitati, każini tal-banda, politiċi, sportivi, għaqdiet religjużi, pulizija, u l-pubbliku, li jkun irid jivvolontarja ruħu li jwettaq xi servizz.
- 3.2.3** Sorsi godda ta' dhul finanzjarju. Għalkemm is-servizz ta' Gwardjani Lokali mhux qiegħed hemm biex ikun hemm mezz iehor ta' dhul permezz tal-multi, (fil-każ tal-Imqabba qed nissussidjaw minn fondi oħra din id-delega) il-Kunsill jista' johloq aktar dixxiplina fit-toroq filwaqt li jiġi ntrodott servizz sostenibbli. Għalhekk hemm bżonn urġenti li noholqu mekkaniżmu li jiżgura bilanċ bejn il-ħlasijiet li hemm bżonn biex jithallsu kemm is-servizz tal-Gwardjan Lokali kif ukoll tat-Tribunal Lokali *vis a vis* il-ħlasijiet minn ċitazzjonijiet.
- 3.2.4** Insahħu aktar il-*Customer Care* fi hdan l-istess Kunsill u nkunu mgħammra aħjar biex nagħtu servizz dejjem itjeb b'affarijiet bażiċi bħal (naħsbu li hemm bżonn) *Bar-Code Reader Machine*, biex jithallsu b'heffa akbar ċitazzjonijiet, kirjiet, eċċ. Ovvjament l-esperjenza mil-haddiema hija ta' kontribut lejn dan il-qasam tal-*Customer Care* u l-pubbliku qiegħed dejjem jersaq aktar lejna mingħajr ma jkollu l-bżonn li jitle' t-taraġ minn kemm ilna li ftahna ufficiju isfel.
- 3.2.5** Intejbu l-*performance* ta' l-ufficiju billi niżviluppaw mekkaniżmu (*software*) u sistemi oħra biex ma jibqax daqshekk *time-consuming* li wiehed imur jiddepożita l-flus fil-Bank, speċjalment fondi li ma jkunux jappartjenu lilna. Wiehed irid jikkonsidra li f'ufficiju żgħir bħal tagħna, jekk ikun hemm xi hadd bis-*Sick/Vacation Leave*, bil-fors irid jingħalaq l-ufficiju sabiex wiehed imur fil-*queue* il-bank jiddepożita. Dan minkejja li f'diversi rapport mill-udituri tagħna jissemma l-bżonn li mmorew niddepożitaw il-flus il-bank, b'aktar frekwenza.
- 3.2.6** Insibu mezzi kif innaqsu x-xogħol tal-*Back Office* u nikkoncentraw aktar fuq il-klijenti tagħna. Dan jista' jkun possibbli b'taġħmir (*information systems*) aktar aġġornat u li jahdem b'heffa akbar.

#### 4.0. ANALIŻI TAL-HIDMA TAL-KUNSILL

##### 4.1. L-ORGANIZZAZZJONI

Din hija l-istruttura li biha qed jaħdem il-Kunsill.



## 4.0. ANALIŻI TAL-HIDMA TAL-KUNSILL

### 4.2. ATTIVITAJIET ĠENERALI

Il-Kunsill Lokali Mqabba issa ilu mwaqqaf għal dawn l-aħħar tmintax-il sena. Għandna storja li minnha tgħallimna, evolvejna, u saħansitra irrivedejna u rranġajna dak li kien inqas tajjeb, għall-benefiċċju ta' kulhadd.

#### 4.2.1. MANUTENZJONI

Spiza li qed tassorbi fondi konsiderevoli, hija dak tal-Manutenzjoni tat-Toroq u tal-Bankini. Din bażikament tinkludi l-*patching* tat-toroq. Għalkemm ikollna ideja ta' x'se jintefaġ, f'din it-tip ta' manutenzjoni, li trid issir fil-hin, bi dritt lejn il-pubbliku, biex nassiguraw sigurta' fit-toroq tagħna, kollox jiddependi mill-hsarat, speċjalment tal-maltemp, vandalizmu, inċidenti tat-traffiku, eċċ. Madankollu qed ninvestu wkoll f'bankini godda u manutenzjoni. Wiehed mil-fatturi li rridu nagħtu każ tiegħu huma it-toqob ta' l-armar tal-festa li jizdiedu kull sena biex jintramaw bl-armar antarjoli u fistuni. Dawn jinhtieġu manutenzjoni kostanti biex hadd ma jkorri meta speċjalment l-ghotjien jinfethu bir-roti tal-vetturi.

#### 4.2.2. JOINT VENTURES

It-tishib f'diversi xoghlijiet ma' Kunsilli Lokali oħrajn ċertament qed jirrendi tajjeb hafna. Dan għaliex qed inaqas il-*cost* ta' l-amministrazzjoni minkejja li qed ikun hemm hafna hin dedikat f'tahdidiet twal li jsiru b'mod regolari fil-każ tagħna f'diversi Muniċipji u postijiet oħra. Hafna drabi dawn qed isiru fit-Tribunal taż-Żurrieq (*Joint Committee Law Enforcement System*), fil-Kunsill Lokali ta' Hal Safi (Ġbir ta' Skart) kif ukoll fil-Muniċipju taż-Żejtun (*Joint Committee Lamps Devolution*).

#### 4.2.3. IS-SERVIZZI TA' L-INDAFA

Dawn is-servizzi jingħataw bażikament permezz ta' dawn il-kuntratti. Kuntratt ewlieni huwa dak li jikkonsisti fil-Ġbir ta' l-Iskart Domestiku mid-djar. Kuntratt ieħor hu dak tal-Ġbir ta' l-Iskart Goff. It-Tindif tat-Toroq Urbani, it-Tindif tat-Toroq Rurali, iż-Żamma u l-Manutenzjoni tal-Ġonna Pubbliċi, u ż-Żamma u l-Manutenzjoni tal-Latrini Pubbliċi kif ukoll issa bl-introduzzjoni tal-Bring-in-sites. Dawn jibqgħu s-sinsla tal-funzjonijiet tal-Kunsilli Lokali għaliex irridu niftakru li l-ewwel delegi tal-Kunsilli Lokali kienu propju dawk tas-Servizzi tat-Tindif, filwaqt li ninkoraġġixxu b'kull mod is-separazzjoni tal-iskart. Hafna drabi, dawn is-servizzi neħduhom *foregranted* u l-pubbliku jista' jkun li ma jagħtihomx l-attenzjoni misthoqqa daqs per eżempju bankina ġdida jew xi proġett ieħor kapitali. Mhux hekk, minn naha tal-Kunsill. F'dawn is-servizzi qed nonfqu ammont sostanzjali ta' fondi għaliex nemmnu li għandhom konnessjonijiet diretti ma' saħħet ir-residenti kif ukoll l-ambjent. Għalhekk huma mportanti hafna li jingħataw bl-aħjar mod. Issa ilna wkoll is-snin noffru servizz ieħor – dak tal-ġbir ta' skart bieb bieb, magħruf aħjar bhala *package waste* jew tar-riċiklar kull nhar ta' Tlieta. Ahna wkoll involuti wkoll fit-tqassim tal-boroż ta' l-iskart separat li jingħataw kull tant żmien lil kull familja.

#### 4.2.4. IL-HLASIJET TAL-LIĊENZJI TAL-HWIENET

Din is-sistema ta' hlasijiet fil-lokal stess issa saret popolari mmens mas-sidien ta' l-istabbilimenti li għandna fl-Imqabba. Għalkemm ir-raħal m'għandux aktar minn sittin (60) hanut, (in-numru ta' liċenzji li jithallsu), fl-Imqabba għandna joperaw bosta *garages* li fihom jinhadem xogħol ta' sengħa kbira speċjalment dak relatat mal-Ġebel tal-Franka. Hawn nagħmlu enfasi speċjali għall-barrieri tal-franka, l-uniku riżors naturali li jinstab fi gżiritna. Dan jagħtina identita' bhala r-raħal li għandu l-akbar ammont ta' barrieri tal-franka fi gżiritna, u għandna biex inkunu kburin bih.

#### 4.2.5. L-INFRASTRUTTURA FRAĠLI TAGHNA

Bhalma nistgħu nimmaginaw, il-barrieri fihom infushom m'humiex daqshekk ta' ugiegħ ta' ras għall-Imqabbin daqs kemm huwa t-traffiku goff, jew it-trab itir. Hawn se nsemmu ftit mill-problemi li l-Kunsill tal-Imqabba huwa mpenjat biex isolvi bil-hila tiegħu u bil-partecipazzjoni tal-Gvern Ċentrali u fuq kollox tal-pubbliku. L-enfasi qed issir fuq it-trakkijiet u l-mogħdijiet tagħhom. It-triqat baqgħu ta' l-istess wisar'. Id-dhul tal-barrieri baqa' fl-istess post sa minn għaxriet ta' snin ilu 'l hawn. Izda d-daqs tal-karrijiet li jgħorru l-gebel, kiber, u l-pizijiet tqal ta' terrapien u t-traġitti, żdiedu bil-kbir. Dan qed ikisser ta' kuljum it-toroq tar-raħal, minbarra li għadna nsibu 'l min jabbuza u jgħaddi minn toroq li mhux suppost li jgħaddi traffiku goff minnhom, bħal Triq il-Parroċċa. Xi kultant dawn il-vetturi jkunu mingħajr għata fuq il-kaxxa u jhallu trabijiet, nugruffun u hsejjes esagerati li huma nsapportabbli, sa minn qabel ma jisbah. Fil-passat wiehed mill-aġħar incidenti, kien dak ta' sfrundar ta' saqaf ta' giebja mimlija bl-ilma, taht it-triq, bit-tagħbija ta' trakk waqt xogħol ta' asfaltar mill-istess Kunsill Lokali. Biex ma nsemmux in-numru ta' hsarat ta' mejnijiet ta' l-ilma miksura bl-istess piż esagerat ta' materjal tal-bini diehel fil-barrieri bhala parti mill-programm tal-immaniġġjar ta' skart, tal-Gvern Ċentrali. Insibu wkoll barrieri li m'għandhomx il-permessi tal-MEPA biex jintradmu u hemm min qed jabbuza u jitfa' l-materjal fihom li jista' jagħmel hsara lill-ilma tal-pjan u lill-ambjent ingenerali. F'ċerti każi intervjeniet il-MEPA stess billi għalqet l-aċċess. Dan minbarra l-gebel li jinqata' ta' kuljum għall-użu tal-bini. Il-bini ta' rotta alternattiva għal dawn il-vetturi wara l-iskola f'Tax-Xantin dehret li kienet se tkun is-soluzzjoni ġusta fuq xewqet ir-residenti espressa f'petizzjoni xi snin ilu, izda l-Kontrollur ta' l-Ajruport Internazzjonali ta' Malta, ma qabilx li din issir minhabba s-sigurta' ta' l-ajruport f'każ ta' xi incident ta' l-ajru. Għalhekk qed nibqgħu insostnu li l-vetturi jkunu konformi ma' standards Ewropej sabiex it-tagħbijiet jagħmlu l-inqas impatt fuq it-toroq tagħna.

#### 4.2.6. KISI TA' TOROQ BIT-TARMAC

Minkejja l-problemi ta' finanzi, il-Kunsill għadu għaddej bil-programm tiegħu ta' kisi ta' toroq bil-kollaborazzjoni tal-Gvern Ċentrali fi proġett pilota. Inksew diversi toroq, anke saħansitra bil-*Patterned Concrete* u ċangatura. Biex insalvaw propju l-qalba tar-raħal, ingħalqet għat-traffiku parti minn triq ewlenija – Triq il-Parroċċa, kif ukoll is-sena l-oħra, Triq San Mikiel. Dan hu każ ċar ta' kemm qed tingħata aktar importanza lill-persuni, inkella lit-traffiku. Proġetti oħrajn kienu jinkorporaw il-kisi ta' Triq Mikelangħ Sapiano kif ukoll l-iċċangar ta' Triq San Mikiel u Sqaq l-Isptar bil-*paving blocks*. F'dan il-post il-proġett gie kkumplimentat b'fanali dekorattivi ġodda li jagħtu bixra antika lil dawn it-toroq dojoq. Konna mfahħra wkoll għall-kisi mil-ġdid ta' Triq Santa Katerina, Triq il-Parroċċa u sqaq numru 2, Pjazza tal-Knisja, Triq il-Kileb, Triq San Bazilju, Triq il-Langasa kif ukoll l-Isqaqien tagħha, Triq San Innoċenzju, Triq Karmenu Ciantar, parti minn Triq il-Ħarriġiet, Triq Valletta, Triq l-Karmnu, parti minn Triq tas-Sejba, Triq is-Siġġiewi, parti mis-Servic Road fi Triq il-Konvoj ta' Sta Marija, Triq il-Qattara, Triq l-Imtarrqa, Triq id-9 t' April, 1942 u Misraħ il-Fidwa.

#### 4.2.7. EDUKAZZJONI U TAGHLIM

Ħadna hsieb ukoll ir-rizorsi umani ta' dan ir-raħal. Dan għamilnieh billi kull min ried kellu l-opportunita' li jitgħallem. Infatti saru diversi korsijiet fil-*computer* għat-tfal u għall-adulti kif ukoll korsijiet fl-ewwel għajnuna (*first aid*), purtieri, ganutell, tagħlim tal-hjata tal-purtieri u tal-lingwa bazika maltija u dik ingliza, parċmina, bini tal-preseppi, drama u l-monasteru (sena artistika antika). Qajjimna kuxjenza fost il-pubbliku billi tajna mportanza lil kull min kien haqqu anke bit-tismija ta' toroq għall-persuni li kienu għamlu xi isem għar-raħal ta' l-Imqabba.

F'jum ir-raħal, iċċelebrat fl-aħħar ġimgħa t'Ottubru ta' kull sena, jiġu mtella' diversi attivitajiet mifruxa fuq ġimgħa shiħa. F'dan iż-żmien niehdu hsieb ninvolvu lil kulhadd: l-anzjani, it-tfal, iż-żgħażaġh u kull min kien dispot li jersaq lejn il-Kunsill.

Barra minn hekk għal dawk li huma diletantanti tal-palk matul dawn l-aħħar snin tellajna Festival ta' l-Arti b'kantanti li għażlu li jesponu it-talent tagħhom anke seza interessi. Inżammu wkoll lista twila oħra ta' avvenimenti b'risq ir-residenti Mqabbin, fosthom zewġ edizzjonijiet tal-attività kulturali bl-isem "L-Imqabba mal-Medda taż-Żmien". Fil-futur bi hsiebna nkomplu nheggu lill-pubbliku jibqa' f'kuntatt magħna permezz ta' dawn l-affarijiet speċjalment dawk sportivi, kulturali, tradizzjonali u soċjali, kemm jista' jkun b'talent Imqabbi.

#### 4.2.8. RESTAWR

Fil-passat konna nvoluti f'xogħol hafif bħal ngħidu ahna r-restawr tas-Salib tal-Ħaġar tal-Pjazza li huwa skedat mill-MEPA, kif ukoll dak ta' l-Istatwa ta' San Franġisk li kienet qed titmermer fi Pjazza Ġublew tad-Djamanti. Matul is-sena 2003 temmejna wkoll il-proġett ambizzjuż ta' l-Isptar il-Qadim. Dan l-Isptar ta' żmien il-pesta, kien ilu hafna mitluq u wżat hazin. Il-Gvern Ċentrali wettaq l-eżerċizzju tad-devoluzzjoni ta' l-art billi għaddih lil Kunsill biex jittrasformah f'sit fejn fih jinżammu diversi lezzjonijiet, kif ukoll esibizzjonijiet ta' l-arti. Dan ir-restawr li nvolva lill-Kunsill eluf kbar ta' liri u x-xogħol kien wiehed estensiv u kien jikkonsisti fl-issigillar tal-bejt bil-*membrane*, bdil ta' ġebel immermer, tpoġġija ta' travi ta' l-injam flok dawk tal-hadid. Kien hemm ukoll il-htieġa li jissewwew soqfa mgarrfa u tqaxxir tal-ġir tal-hitan kollha u dan ġie ttrattat kontra l-klima xemxija ta' Malta. Hija l-intenzjoni tagħna li nibqgħu nitkellmu mal-Gvern Ċentrali u naghmlu aktar insistenza sabiex isir aktar restawr fir-raħal tagħna. Matul l-2007 il-Ministeru tar-Riżorsi u Infrastruttura temm restawr estensiv fuq il-Kappella ta' San Bażilju San Mikiel u fuq iz-zuntier tal-Knisja.

#### 4.2.9. IL-CASH OFFICE

Mill-esperjenza li akkwistajna, tajjeb li nkunu nafu aktar (halli nkunu aktar realistiki) dwar dan l-uffiċċju, li llum is-servizzi tiegħu huma mfittxija ferm mir-residenti. Dan l-uffiċċju li llum jinsab fis-sular t'isfel, ikun miftuħ għas-servizz ta' kull min jiġi fil-ġranet kollha tal-ġimgħa. Minkejja r-riżorsi umani limitati hafna li għandna, qed naqdu lil kulhadd b'effiċjenza liema bħala. Infatti hafna nies jinqdew biss f'inqas minn tliet minuti biex jagħmlu pagament jew permess minkejja li m'għandna l-ebda *service charter* iffirmit.

**Anthony Bonello**  
Segretarju Eżekuttiv

**5.0. IT-TBASSIR DWAR IL-FINANZI U R-RENDIMENT****5.1. Tbassir Finanzjarju ghal Tliet Snin**

<b>Nru. tal-Kont</b>	<b>Deskrizzjoni</b>	<b>STIMA 2012 €</b>	<b>STIMA 2013 €</b>	<b>STIMA 2014 €</b>	<b>STIMA 2012-2014 €</b>
<b>2</b>	<b>Id-Dħul</b>				
0000	Mill-Gvern	346,666.00	249,132.66	251,623.99	<b>847,422.65</b>
0020	Il-'Bye-laws'	22,421.51	22,645.72	22,872.18	<b>67,939.40</b>
0090	L-Investiment	237.51	239.89	242.29	<b>719.69</b>
0100	Ġenerali	352.55	356.08	359.64	1,068.27
	<b>TOTAL</b>	<b>369,677.57</b>	<b>272,374.35</b>	<b>275,098.09</b>	<b>917,150.01</b>
<b>1</b>	<b>L-Infiq</b>				
1000	Is-Salarji	65,494.52	66,149.47	66,810.96	198,454.95
2000	Manutenzjoni u Xoghlijiet oħra	144,938.91	146,388.30	147,852.18	439,179.40
7000	L-Infiq Kapitali	159,244.14	2,525.00	2,550.25	164,319.39
	<b>TOTAL</b>	<b>369,677.57</b>	<b>215,062.77</b>	<b>217,213.40</b>	<b>801,953.74</b>
	<b>BILANĊ FAVUR / (KONTRA)</b>	<b>(0.00)</b>	<b>57,311.58</b>	<b>57,884.70</b>	<b>115,196.27</b>
	<b>X'KELLNA QABEL</b>	125,396.74	125,396.74	182,708.32	125,396.74
	<b>X'GHANDNA ISSA</b>	125,396.74	182,708.32	240,593.02	240,593.02



**5.0. IT-TBASSIR DWAR IL-FINANZI U R-RENDIMENT****5.2. TBASSIR TAD-DHUL GHAL TLIET SNIN**

<b>Nru. tal-Kont</b>	<b>Deskrizzjoni</b>	<b>STIMA 2012</b>	<b>STIMA 2013</b>	<b>STIMA 2014</b>	<b>STIMA 2012-2014</b>
		<b>€</b>	<b>€</b>	<b>€</b>	<b>€</b>
<b>2</b>	<b>Id-Dhul</b>				
<b>0000</b>	<b>Mill-Gvern</b>				
0001	Annwali	246,666.00	249,132.66	251,623.99	747,422.65
0002	Supplimentari	0.00	0.00	0.00	0.00
0003	Bżonnijiet Speċjali	100,000.00	0.00	0.00	100,000.00
0004	Delegazzjonijiet Pubbliċi/Governattivi	0.00	0.00	0.00	0.00
0015	Flwejjeġ oħra	0.00	0.00	0.00	0.00
		<b>346,666.00</b>	<b>249,132.66</b>	<b>251,623.99</b>	<b>847,422.65</b>
<b>0020</b>	<b>Il-'Bye-laws'</b>				
0021	Servizzi Komunitarji	1,966.34	1,986.01	2,005.87	5,958.22
0036	Ksur tal-'bye-laws'	2,000.00	2,020.00	2,040.20	6,060.20
0056	Għotjiet Sponsorjali	0.00	0.00	0.00	0.00
0066	Ġenerali	18,455.16	18,639.71	18,826.11	55,920.99
		<b>22,421.51</b>	<b>22,645.72</b>	<b>22,872.18</b>	<b>67,939.40</b>
<b>0090</b>	<b>L-Investment</b>				
0091	Imgħax tal-Bank	237.51	239.89	242.29	719.69
0092	Loan	0.00	0.00	0.00	0.00
		<b>237.51</b>	<b>239.89</b>	<b>242.29</b>	<b>719.69</b>
<b>0100</b>	<b>Ġenerali</b>				
0110	Donazzjonijiet	352.55	356.08	359.64	1,068.27
0120	Kontribuzzjonijiet	0.00	0.00	0.00	0.00
		<b>352.55</b>	<b>356.08</b>	<b>359.64</b>	<b>1,068.27</b>
		<b>369,677.57</b>	<b>272,374.35</b>	<b>275,098.09</b>	<b>917,150.01</b>

**5.0. IT-TBASSIR DWAR IL-FINANZI U R-RENDIMENT****5.3. Tbassir ta' l-Infiq ghal Tliet Snin****5.4 Tbassir ta' l-Infiq ghal Tliet Snin**

Nru. tal-Kont	Deskrizzjoni	STIMA 2012 €	STIMA 2013 €	STIMA 2014 €	STIMA 2012-2014 €
<b>1</b>	<b>L-Infiq</b>				
<b>1000</b>	<b>Is-Salarji</b>				
1100	L-Onorarju tas-Sindku	5,112.81	5,163.94	5,215.58	15,492.32
1101	Allowance tal-Kunsillieri	8,029.50	8,109.80	8,190.89	24,330.19
1200	Pagi ta' l-Impjegati	41,265.04	41,677.69	42,094.47	125,037.20
1300	Bonus	4,173.03	4,214.76	4,256.91	12,644.70
1400	Dhul Supplimentari	0.00	0.00	0.00	0.00
1500	Kontribuzzjonijiet tas-Sigurtà Soċjali	3,857.27	3,895.84	3,934.80	11,687.90
1600	Konċessjonijiet ('Allowances')	0.00	0.00	0.00	0.00
1700	Sahra	3,056.88	3,087.45	3,118.32	9,262.65
		<b>65,494.52</b>	<b>66,149.47</b>	<b>66,810.96</b>	<b>198,454.95</b>
<b>2000</b>	<b>Manutenzjoni u Xoghlijiet oħra</b>				
2100	Konsum tal-bżonn (dawl/ilma/tel. etc.)	7,580.86	7,656.67	7,733.23	22,970.76
2200	Xiri ta' Materjal u Fornimenti	545.80	551.26	556.77	1,653.84
2300	Tiswijiet u Manutenzjoni	12,519.66	12,644.85	12,771.30	37,935.81
2400	Kera	1,515.00	1,530.15	1,545.45	4,590.60
2500	Shubija f'Għaqdiet Nazzjonali/Internazzjonali	126.25	127.51	128.79	382.55
2600	Spejjeż ta' l-Uffiċċju	5,074.53	5,125.28	5,176.53	15,376.33
2700	Trasport	1,205.44	1,217.49	1,229.66	3,652.59
2800	Safar u vvjaġġar	80.80	81.61	82.42	244.83
2900	Taħriġ lill-Publiku	3,775.14	3,812.89	3,851.02	11,439.05
3000	Spejjeż ta' Kuntratti	83,227.87	84,060.15	84,900.75	252,188.76
3100	Servizzi Professionali	11,887.14	12,006.02	12,126.08	36,019.24
3200	Taħriġ	612.40	618.52	624.71	1,855.64
3300	Ospitalità u Servizzi lill-Komunità	9,788.02	9,885.90	9,984.76	29,658.69
3400	Spejjeż oħra li jinqalgħu	1,000.00	1,010.00	1,020.10	3,030.10
3600	Infurzar tal-Ligijiet	6,000.00	6,060.00	6,120.60	18,180.60
		<b>144,938.91</b>	<b>146,388.30</b>	<b>147,852.18</b>	<b>439,179.40</b>
<b>7000</b>	<b>L-Infiq Kapitali</b>				
7001	Xiri ta' propjeta	0.00	0.00	0.00	0.00
7100	Bini	0.00	0.00	0.00	0.00
7200	Tiġib	0.00	0.00	0.00	0.00
7300	Makkinarju u Apparat	2,500.00	2,525.00	2,550.25	7,575.25
7500	Proġetti Speċjali	156,744.14	0.00	0.00	156,744.14
		<b>159,244.14</b>	<b>2,525.00</b>	<b>2,550.25</b>	<b>164,319.39</b>
<b>TOTAL</b>		<b>369,677.57</b>	<b>215,062.77</b>	<b>217,213.40</b>	<b>801,953.74</b>

**6.0. ZVILUPP KAPITALI**

Nru. tal-Kont Nru. tal-Proġett	Infieq Kapitali Deskrizzjoni tal-Proġett	2012		2013		2014		2012-2014
		KONT €	PROĠETT €	KONT €	PROĠETT €	KONT €	PROĠETT €	TOTAL TAL-KONT €
7001	Xiri ta' Propjeta	0.00		0.00		0.00		0.00
7100	Bini u Kostruzzjoni	0.00		0.00		0.00		0.00
7200	Titjib	0.00		0.00		0.00		0.00
7300	Makkinarju u Apparat	2,500.00	2,500.00	2,525.00	2,525.00	2,550.25	2,550.25	7,575.25
7500	Proġetti Speċjali Kisi ta' Toroq	156,744.14	156,744.14	0.00	0.00	0.00	0.00	156,744.14
<b>TOTAL Proġetti Ġodda</b>		<b>159,244.14</b>		<b>2,525.00</b>		<b>2,550.25</b>		<b>164,319.39</b>